

యోమల వ్యక్తిగత జీవితం

రత్న చంకలో బిందెతో పరిగెత్తుకు వచ్చినట్టుగా ఇంట్లో వచ్చిపడింది.

కూతురు పరిగెత్తుకురావడం, వగలపడం చూసి, “ఏమిటే, అలా పరిగెత్తుకు వచ్చావు?” అనడిగింది తల్లి, దేవకి,

“రంగరాజు కొడుకు, రెడ్డిగారి కొడుకు వెంటబడ్డారమ్మా! చాలా అసభ్యంగా మాట్లాడుతున్నారు. ఆ మాటలు నా నోటితో చెప్పడానికే సిగ్గేస్తుంది!” రత్నకి కళ్ళలో నీళ్ళు తిరిగాయి.

“కాస్త వయసున్న అడపిల్ల కనిపిస్తే చాలు ఆంబోతుల్లా వెంటపడడమేనా ఈ కొడుకులకు పని! ధూ! వీళ్ళకి చెల్లెళ్ళూ, తల్లులూ లేరేమో అడుగుతాను! నడిబజారులో వాళ్ళ సిగ్గు తీయకపోతే నా పేరు దేవకి కాదు!” దేవకి భగభగ మండుతూ వెళ్ళబోయింది.

“వద్దమ్మా! వాళ్ళజోలికి వెడితే ఇంకా రెచ్చిపోతారు! పగబట్టినట్టుగా అవుతారు! వాళ్ళు ఏం దుర్మార్గం తలపెట్టినా ఇద్దరం ఆడవాళ్ళం! ఏం చేస్తాం చెప్పు?” అంటూ తల్లి రెక్కపుచ్చుకు ఆపింది రత్న.

“మరీ నోరుచచ్చి కూర్చుంటే వాళ్ళ ఆగడాలకు అంతుంటుందా?”

“వాళ్ళు ముందే దుష్టులు! వాళ్ళ జోలికి వెడితే ఏమైనా ఉంటుందా? బలహీనులం బలవంతులను ఎదుర్కొంటే ఏం జరుగుతుందో తెలియదా?”

ఏం జరుగుతుందో తెలుసుకొబట్టి

దేవకి నిస్సహాయంగా కూలబడింది. “ఎంత దయలేనివాడు దేవుడు? ఇరవయ్యేళ్ళకే నొసటి కుంకుమ చెరపడానికి ఆయనకి చేతులెట్లా వచ్చాయో? వయస్సంతా ముందే ఉందికదా? ఎలా బ్రతుకుతావో! అసలు నిన్ను మర్యాదగా బ్రతకనిస్తుందా లోకం? పుల్లకుమీద విరుచుకపడే కుక్కల్లా తయారయ్యారే ఈ ఉళ్ళో మగవెధవలు నేనా కాటికి దగ్గర పడ్డాను. నిన్ను కాపాడుకొనే శక్తి నాకు లేదు; నిన్ను నీవు ఎలా కాపాడుకొంటావో!”

తల్లి మాటల్లోని యధార్థం రత్నని కుంగదీయసాగింది.

రత్న తండ్రి ఆ పిల్ల పదో ఏటికే పోయాడు. తల్లే తల్లిదండ్రై పెంచి పెద్దజేసి ఆ పిల్ల పద్దెనమిదో ఏట పెళ్ళి చేసి అత్తవారింటికి పంపించేసింది. రత్న భర్త నైకిల్ షాపు సిటీలో పెట్టుకొని రెండేళ్ళు కాపురం చేశారో లేదో, అతడు ఏక్విడెంట్ లో పోయాడు. అత్తవారింట ఎవరూ ఆదరించేవాళ్ళు లేక పుట్టిల్లు చేరుకొంది రత్న.

మగతోడు లేదు; ఎవరు ఏం అఘాయిత్యం తలపెట్టినా ఇదేమిటని అడిగే నాధుడు లేడు; ఇరవయ్యేళ్ళ పడుచు వయసు; దానికి తోడు సౌందర్యారాసి;

తలమీద నీడచెడి పుట్టింటికి చేరిన మరునాటి నుండే ఈళ్ళో కుర్రకారు ఆకలి చూపులు వెంటాడసాగాయి రత్నను. కుర్రకారే కాదు వయసుమళ్ళుతున్న మగ

వాళ్ళు కూడాను కనుబొమ్మలు ఎగరేసి ఓ విలాసవంతమైన చూపు విసురుతున్నారు.

పుట్టిల్లు చేరిన ఈ ఏడాదిలో రత్నని పొందాలని పొంచి కూర్చొన్న నక్కలు ఓ పాతికమందైనా ఉంటారు! రంగరాజు కొడుకు ముకుందం, రెడ్డిగారి కొడుకు రంగారెడ్డి మరీ బరితెగించి మీద పడడానికి సిద్ధమౌతున్నారు.

“రేపో, ఎల్లండో దొరగారు వస్తారని విన్నాను! నా బిడ్డకు ఏదైనా దారి చూపమని ఆయన కాళ్ళమీద పడతాను!” అంది దేవకి.

“ఆయనేం చేస్తారమ్మా?” చిరాకుగా అడిగింది రత్న.

“దొరగారు తలుచుకొంటే చేయలేని దేమిటే? ఒక అనాధకు ఆశ్రయం చూపడం ఆయనకొక రెట్టా?”

ఆ ఊరి దొరగారి పేరు కృష్ణనాయుడు పిల్లల చదువులగురించి, ఇతర వ్యాపారాల గురించి ఆయన కాపురం పట్నంలోనే! రెణ్ణెల్లకి, మూణ్ణెల్లకి ఇక్కడ పొలాల్ని చూచుకోడానికి వస్తుంటారు. రెండుమూడు రోజులుండి వెళ్ళిపోతారు.

దేవకి ఆయన దేవిడిలోనే పని చేస్తుంది. దొరగారు ఉన్నా లేకపోయినా బంగళా అంతా శుభ్రంగా ఊడ్చిపెడుతుంది.

అన్ని పనులకి తల్లే వెడుతుందిగాని, నీళ్ళతోడడం ఆమెకు చేతకాదని నీళ్ళ కోసం ఊరబావి దగ్గరికి రత్న వెడుతుంది. మనస్సేం బాగుండక కాస్త ప్రశాంతతైనా చిక్కుతుందని సాయంత్రం ఊరవతల ఉండే శివాలయానికి వెడుతుంది. చదువుసంధ్యలబ్బక జులాయిగా తిరిగే ముకుందం, రంగారెడ్డి రత్న ఎక్కడుండేది అంజనంలో చూసినట్టుగా ప్రత్యక్షమౌతారు..

వెకిలిమాటలతో వేధించడం మొదలు పెడతారు.

ఆరోజూ అలాగే వేధిస్తూంటే, జయ దేవ్ చూశాడు. ఇదివరలో కూడా ఒకటి రెండుసార్లు చూశాడు వాళ్ళ వేధింపు. అతడు ఆ ఊరి ప్రాథమిక పాఠశాలకు హెడ్మాస్టరు. ఇంకా పెళ్ళవలేదు. ప్రక్క ఊరే అతడిది.

రత్న గుడ్డి చుట్టూ ప్రదక్షిణం చేస్తూంటే ముకుందం, రంగారెడ్డి వెంట వెంటే నడుస్తున్నారు. ఆగి నమస్కారం పెడుతుంటే వాళ్ళూ ఆగి పెడుతున్నారు. కూర్చుంటే కూర్చుంటున్నారు. అక్కడితో ఆగితే సరిపోయేది.



“చేతులు జోడించి నువ్వేం కోరు కొన్నావురా దేవుడిని?”

“చేతులు జోడించి కళ్ళు మూసుకో గానే నా కళ్ళముందు ఏం కనిపించిందో తెలుసా?”

“ఏం కనిపించింది?” చెప్పలేనంత కుతూహలం వ్యక్తంచేశాడు రెడ్డి.

“ఖరీదైన సినిమాల్లో చూస్తామే, హీరో హీరోయిన్ కి పెళ్ళికాగానే బ్రహ్మాండమైన శోభనం గది సీను: అది!”

“పడకమీద నువ్వు హీరో! మరి హీరోయిన్?”

“అల్పిప్పలంత కళ్ళు; అందమైన నాళిక; దొండపండులాంటి పెదవులు; జలపాతంలాంటి జుట్టు; చిత్రకారుడు దిద్దినట్టుగా వంపులు, సొంపులు!” రత్నను క్రీగంట చూస్తూ కవితవ్వం చదువుతున్నట్టుగా అన్నాడు ముకుందం.

“తెలిసింది తెలిసింది ఆ సుందరి ఎవరో?” రత్నకేసి కన్నుకొట్టాడు రెడ్డి.

అక్కడే స్తంభాన్ని ఆనుకొని పుస్తకం చదువుకొంటున్న జయదేవ్ ఇదంతా గమనిస్తూనే ఉన్నాడు.

“ఆ అమ్మాయిని అల్లరిపెట్టడంలో మీ ఉద్దేశ్యం ఏమిటి? మీ ఊరి ఆడ కూతురు మీకు చెల్లెలు వరుస అవుతుందిన్న జ్ఞానం కూడా లేదా మీకు?” జయదేవ్ పుస్తకం మూసి తీవ్రస్వరంతో అడిగాడు.

“మాకు చెల్లెలివరుస అయితే పొరుగు గూరి అబ్బాయివి—నీకు మరదలు వరుస అవుతుంది కాబోలు! అందుకేనా నాయనా ఇంత ఉక్రోశం?” వెటకారంగా అన్నాడు ముకుందం.

ఊహించని ఈ విసురుకు రత్న ముఖమే కాదు, జయదేవ్ ముఖం కూడా కందిపోయినట్టుగా అయింది.

“భర్త పోయి పుట్టెడు దుఃఖంలో ఉన్న ఆ ఆడకూతురిపట్ల సానుభూతికి బదులు అలాంటి ఊద్రమైన ఆలోచనలు వచ్చాయంటే వాడు పశువుతో సమానం అనాలి!” జయదేవ్ గంభీరంగా మారి పోయి, కటుస్వరంతో అన్నాడు.

“ఆ భర్త పోస్ట్ భర్తీచేద్దామనే!” రొమ్ము విరుచుకొంటూ అన్నాడు రెడ్డి.

“ఇద్దరూనా?”

“మహాపతివ్రత ద్రౌపదికి అయిదు మంది ఉండగా! అయిదుమంది చాలక, కర్ణుడితో మానసిక వ్యభిచారం చేయగా!”

‘మీ పురాణ పరిజ్ఞానం తగలడ!’ మంటగా అనుకొన్నాడు జయదేవ్. బురదలో రాయివేసి చిట్లించుకొన్నట్టుగా అయింది! ఇంకా మాట్లాడితే ఇంకా చిట్లుతుందని టక్కున నోరు మూసుకొని పుస్తకం తెరిచాడు.

“తోక ముడిచాడు పంతులు!” కోరన్ గా ఎగతాళిచేశారు ముకుందం, రెడ్డి.

‘భగవంతుడా! నీ దగ్గరికి వచ్చినా, ఇక్కడ కూడ కాస్త మనశ్శాంతి చిక్కడంలేదు కదా?’ కన్నీరు ఒత్తుకుంటూ నిష్క్రమించింది రత్న.

ఊరంచున శివాలయం, శివాలయం ప్రక్కనుండి దొరగారు కృష్ణనాయుడి గారి పొలాలు ప్రారంభమౌతాయి. ఆ పొలాలు చెరువునీటితో సాగుబడి అయినా, చెరువులో నీళ్ళు లేకపోయినా సాగుబడి అయ్యేట్టుగా పెద్ద బావి కూడా ఉంది.

ఈ బావికే రోజూ బట్టలుతుక్కోవడానికి వస్తుంది దేవకి. రోజూ ఆవిడే వచ్చేది. కానీ, ఆవిడకి జ్వరం వచ్చి పడకవేయడంవల్ల, మూడు రోజులు బట్టలు పేరుకుపోగా, కట్టుకోవడానికి చీరలుండవని ఆరోజు బట్టలమూట

చంకనుంచుకొని రత్న వచ్చింది.

వైరుమీద జీతగాడు క్రిమిసంహారక మందు చల్లుతూంటే ఒడ్డున నిలబడి చూస్తున్నారు దొరగారు,

అదే ఒడ్డుమీద నుండి వెళ్ళాలి రత్న. దొరగారిని చూసి అల్లంత దూరంలో ఆగిపోయినా, అంతదూరం వచ్చి బట్టలుతుక్కోకుండా వెళ్ళిపోయి ఏంచేయాలని, మళ్ళీ ముందుకే సాగింది. ఇద్దరు పట్టేత ఆ ఒడ్డుమీద దొరగారికి తగలకుండా ఒదిగి ఒదిగి ముందుకు అడుగువేసింది.

రత్న తనని దాటి అంతదూరం వెళ్ళిపోయాక, “ఎవర్రా ఆవిడ?” అనడిగారు దొరగారు జీతగాడిని.

దొరగారి కంఠంలో వినిపించిన ఆసక్తికి ఒక్కక్షణం ఆశ్చర్యపోయాడు జీతగాడు. ఎందుకంటే దొరగారికి పరస్త్రీని కన్నెత్తి చూడనివాడన్న సత్కీర్తి ఉంది! సాధారణంగా డబ్బుండే వాళ్ళలో కనిపించే విచ్ఛలవిడితనం ఆయనలో కనిపించదు: రేసులు, త్రాగుడు, ముండలపట్ల అభిరుచి-ఇవేవీ సోకని మచ్చలేని వ్యక్తిత్వంగా చెప్పుకొంటారు; తాతగారు చనిపోతూ మనుమడి పెళ్ళి చూచిపోవాలన్న కోరిక గాఢంగా వెలిబుచ్చడంతో ఆయనకి పంధొమ్మిదోయేటనే వివాహం జరిగింది. ఇరవయ్యేళ్ళకే బిడ్డ తండ్రి అయ్యాడు. నలభయ్యో పడి వచ్చీరాకముందే తాతయ్యకూడా అయ్యాడు. ఇప్పుడాయన వయసు నలభయ్యే అయిదేళ్ళు. ఇద్దరు అల్లుళ్ళు, ఇద్దరు కోడళ్ళూ వచ్చేశారు. రేపోమాపో పెద్దకొడుకు కూడా తాతయ్యని చేయబోతున్నాడు;

కాని, అంతవయసు కనిపించదు! వ్యసనాలేమీ లేకపోవడంవల్ల ఆయన శరీరదారుధ్యం ఏమాత్రం సడలలేదు! మంచి ఆరోగ్యవంతమైన తిండివల్ల పాతికేళ్ళనాటి ఆ ఎరుపు, మెరుపు ఆ

ముఖంలో ఇప్పటికీ చెక్కుచెదరలేదు! నిగనిగలాడే ఉంగరాలజుట్టుతో, ముప్పయ్యేళ్ళయ్యవకుడిలా కనిపిస్తాడు.

“మన దేవిడిలో పనిచేసే దేవకి బిడ్డేనండీ! రత్నమాల సిన్నప్పుడు తల్లి ఎంట మన దేవిడికి వస్తుండేది కదా?” అన్నాడు జీతగాడు.

“ఓ! ఆ పిల్లా? మోకాళ్ళదగ్గరికి లంగా కట్టుకొని, ఎలుకతోకంత జడవేసుకొని, తల్లి కుచ్చిళ్ళలో దూరిపోయి కన్నంలో ఎలుకపిల్లలా తొంగి తొంగి చూసేది! ఎంత మారిపోయింది! గుర్రేపట్ట లేదనలు!” అన్నారు దొరగారు విస్మయంగా.

“ఆ పిల్లకు అంత పక్కదనమూ ఇచ్చి అడవిని గాసిన ఎన్నెల సేసిండు దేవుడు! పెళ్ళిసేసిన రెండేళ్లకే మొగుడు పట్నంలో లారీకిందపడి సచ్చిండు! నుదుట కుంకుమ నెదిరి వచ్చి తల్లి పంచన పడ్డది!”

“అయ్యో! పాపం, అలాగా!”

“సక్కనిది! వయసున్నది! మగ తోడులేంది! ఊళ్ళో వయసు పోలంతా జింకపిల్లెంటపడ్డ తోడేళ్ళలా అయినరు, దొరా!”

“అలాగా? దేవకి నాతో ఒకమాటా చెప్పలేదేం అంత కష్టం వస్తే?”

“దొరగారు అడగండే ఎవరేం చెప్పగలరు, దొరా?”

అలగంట తరువాత మళ్ళీ అదే దారంట వచ్చిన రత్నను మరింత ఆసక్తిగా చూశారు దొరగారు.

ఇంతవరకు దొరగారి నిలువెత్తు విగ్రహంచూసి ఆడవాళ్ళెందరికో గుండెలయ తప్పితే, ఇప్పుడు జీవితంలో మొదటిసారి దొరగారి గుండెలయ తప్పింది, రత్న సౌందర్యం చూసి!

మరునాడు దేవకి దేవిడి ఊడచ్చడానికి రాగానే దొరగారు అడిగారు: “నీ కూతురు ఎంత పెద్దదై పోయింది! నిన్న

చూసి నేనసలు గుర్తుపట్టలేదు" అంటూ నిన్న పొలంలో రత్నను చూసినసంగతి చెప్పారు దొరగారు.

"రోజూ మీ కాళ్ళమీదపడి చూ గోడు చెప్పుకొందామనే! కాని, దొరగారు ఎమనుకొంటారోనని భయపడి ఊరు కొనేదాన్ని. మీ నోటంటే వచ్చింది కాబట్టి నాకెంతో ధైర్యం వచ్చింది! దొరా, నాకూ నా బిడ్డకూ ఇంక మీరే దిక్కు! ఇరవయ్యేళ్ళు నిండి నిండ కుండానే నా బిడ్డ జీవితం బుగ్గి అయి పోయింది! ఈ ఊళ్ళో మగవెధవలు దాన్ని గౌరవంగా బ్రతకనిచ్చేట్టులేదు! నేను బ్రతికినన్నాళ్ళు బ్రతకబోనుకదా దాన్ని కాపాడుకోవడానికి! దాన్ని మీ బిడ్డలా మీ చేతుల్లో పెడుతున్నాను! ఏమైనా చేయండి, దొరా!" దేవకి దొరగారి పాదాలమీదపడి వేడుకొంది.

దొరగారు కాళ్ళు వెనుక్కు లాక్కుంటూ అన్నారు: "కాళ్ళమీద ఎందుకు పడతావులే! ఏదో ఒకటి ఆలోచిద్దాం! అధైర్యపడకు!" అని హామీ ఇచ్చారు. "ఒకసారి నీ కూతుర్ని తీసుకురా! తన ఆలోచన లేమిటో వింటాను! నాతో పట్నం తీసుకువెడితే చదువుకొంటానంటుందా? ఏదై నా కుట్టు అవీ నేర్చుకొని, తన బ్రతుకు తను బ్రతుకుతానంటుందా?..."

దొరగారు ఇంత శ్రద్ధగా తన కూతురి భవితవ్యం గురించి మాట్లాడడంచూసి ఉబ్బి తబ్బిబ్బు అయిపోయింది దేవకి. "ఇప్పుడేం చదువుకొంటుంది, దొరగారూ! మిషన్ ఏదో నేర్పించే ఏర్పాటు చేశారంటే తన పొట్ట తను పోసుకొంటుంది! పట్నంలో ఒకరి ఊసు ఒకరికి పట్టదుకదా, దీని జోలికివచ్చి ఆరిడిపెట్టేవాళ్ళుండరు. పగలూ రాత్రీ నాకు రత్న చింతే అయిపోయింది, దొరగారూ!"

"సరేసరే! ఏదో ఒకటి ఆలోచిద్దాం!

యువ దీపావళి ప్రత్యేక సంచిక

నాల్గో దాష్ట్యం గారేనా... ఆయన నుండు బిళ్లలనుకొని నాంబిళ్లల నుండునారంపే నారాసారి నస్తారా!!



రేపు నీ కూతుర్ని తీసుకురా!"

దేవకి ఇంటికివచ్చి ఆ సంగతి చెప్పేసరికి రత్న గుండెలమీద భయంగా చెయ్యించుకొంది "అమ్మో! దొరగారి ఎదుటికే! ఆయన్ని చూస్తే నాకు భయం! ఇహ ఆయనముందుకు వచ్చి ఏం మాట్లాడుతాను?"

"దొరగారు తలుచుకోవాలేగాని, నీ జాతకమే మార్చివేయగలరే!"

"జాతకమే మారుస్తారంటే?"

"మంచి వరుడిని చూసి పెళ్ళిచేసినా చేయగలరు! వారు తలుచుకోవాలేగాని ఏంచేయలేరు?"

రత్న ముఖం పాలిపోయింది. "ఏం మాటలమ్మా అవి? నాకు మళ్ళీ పెళ్ళా?"

"జీవితమంతా ముందరే ఉందికదా? పొట్టపోసుకోవడం ఒక్కచేనా ప్రధాన సమస్య? నీ జీవితంలో మళ్ళీ వెన్నెల రావాలని ఈ తల్లి కోరుకోవడంలో తప్పేమీ లేదు!"

మరునాడు రత్నను బలవంతంగానే తీసికెళ్ళింది దేవకి.

రత్న వెళ్ళిందేగాని తల్లి వెనుక వెనుకే నిలబడసాగింది.

"నా వెనుక వెనుకే నక్కుతావేమే, దుండ్రుష్టపుదానా! ఇలా ముందుకు వచ్చి దొరగారికి నమస్కారం చెయ్యి!"

"చిన్నప్పుడూ, ఇప్పుడూ - ఒక్కచే భయం అన్నమాట నన్ను చూస్తే?" దొరగారు చిన్నగా నవ్వారు. "పులిని కాదు! మనిషినే! కొంచెం కళ్ళెత్తిచూడు తెలుస్తుంది!"

దొరగారు అంత చనువిచ్చి మాట్లాడుతున్నా, దించిన తల ఎత్తని కూతుర్ని చూస్తే ఒళ్ళు మండినట్టుగా అయింది దేవకికి. ఆ పిల్ల రెక్కపట్టి లాక్కుపోయి దొరగారి పాదాలమీదికి పడద్రోసింది. "దొరగారి పాదాలు పట్టుకో! వారే నీకొక దారి చూపగల దేవుడు!"

"ఛఛ! ఏమిటిది, దేవకి? అమ్మాయిని అలా త్రోశావేం?... లే లే!" దొరగారు రత్న భుజాలు పట్టుకు లేవదీశారు. ఒక పెద్దమనిషి వాత్సల్యంతో లేవదీసినట్టుగా లేదు! ఆ చేతులపట్టు... దాంపత్య జీవితంలో సుపరిచితమైన రత్న గుండెలెందుకో జల్లుమన్నట్టుగా అయ్యాయి!

రత్న జంకుగా రెండడుగులు వెనక్కువేసి నిలబడింది.

"ఊ! ఇక చెప్పు! నిన్ను మీ అమ్మనా చేతుల్లో పెట్టేసింది! నీకో దారి ఏర్పరచమంది మీ అమ్మ! నువ్వు కోరుకొనే దారి ఏమిటి?"

"....."

“మాట్లాడవే, మొద్దూ!” తల్లి రత్న నెత్తిమీద మొట్టి మరీ అంది.

“నాకేం తెలియదు! మీ రేంచెబితే అది చేస్తాను!” దించిన తల ఎత్త కుండానే అంది రత్న, నన్నని స్వరంతో.

“ఏం చెబితే అది చేస్తావు కదూ? మాట తప్పకూడదు మరి!” దొరగారి పెదవులు మందహాసాలు వెదజల్లాయి:

“దేవకి! ఈ క్షణంనుండి రత్న నీ కూతురు కాదు! నా మనిషి! ఇక నిశ్చింతగా ఉండు. నే నిక్కడున్నాను ఇక్కడే ఉంచు! నన్ను చూస్తే ఈ భయం పోగొట్టుకోనీ!”

దొరగారి మాటను ఎలా అర్థంచేసుకోవాలో తెలియలేదు దేవకికి! పిల్లను ఇక్కడెందుకుంచమంటున్నారు? వయసు పిల్ల! ఛఛ! దొరగారి గురించి తను తప్పుగా ఆలోచిస్తుందేమిటి? ఆడవాళ్ళ విషయంలో ఆయన నిప్పులాంటివారని పేరుపోందిన మనిషి!

దొరగారి మాటకు వివరం అడగడానికి జంకిన దేవకి, “అలాగే దొరగారూ!” అని ఇవతలికి వచ్చింది.

“ఇక్కడ నాకేంపని? నేనుండను!” అనేసింది రత్న, తల్లితో.

“ఉండనంటే ఎలా? దొరగారి మాట జవదాటి బ్రతకగలమా? ఆయన ఉప్పు తిని బ్రతుకుతున్నవాళ్ళం! ఆయన సాయం కోరినవాళ్ళం!”

ఉండక తప్పలేదు రత్నకు. దొరగారి మాటను కాదని వెళ్ళిపోతే తల్లికి ఉన్న ఉద్యోగం కూడా ఊడిపోతే తమకిక జీవనాధార మేదీ? అమ్మా, తనూ పూర్తిగా వీధినిబడిపోవాల్సిందే కదా? దొరగారిని సాయం అడిగి లేనిపోని ధమస్య తెచ్చిపెట్టించే అమ్మ!

ఆ రాత్రి వంటతడు పాలగ్లాసు రత్న చేతికందించి, “దొరగారి కిచ్చిరా!” అని

చెప్పాడు.

“ఈ రాత్రివేళ దొరగారి గదిలోకి వెళ్ళనా? నువ్వే తీసికెళ్ళి ఇవ్వు!” అంది రత్న.

“రత్న చేత పాలు పంపించు అన్నారు దొరగారు! మరి నీ ఇష్టం!”

ఎన్నాళ్ళీ ప్రాణసంకటం? అదేదో ఈ రాత్రి తెగిపోనీ అనుకొని, మొండి ధైర్యంతో పాలగ్లాసు పుచ్చుకొని మేడ మీది కెళ్ళింది రత్న.

గుమ్మందగ్గర శోభనపు పెళ్ళికూతురిలా నిలబడిన రత్నను, చిలిపిగా అడిగారు దొరగారు: “అక్కడే నిలబడితే నాకు పాలెలా వస్తాయి?”

రత్న రెండడుగులు లోపలికి వేసింది “తండ్రీలాంవాటిరని..... నన్ను మీ కప్పగించింది మా అమ్మ. కంచే చేసుని మేసినట్టుగా..” రత్న కంఠం దుఃఖంతో వణికింది

“కంచే చేసుని మేసినట్టుగా..... తోడేళ్ళ బారినుండి తప్పించుకోడానికి వచ్చి పులివత పడ్డట్టుగా... అనిపిస్తుందా?” దొరగారు కులాసాగా నవ్వారు. “నా జీవితంలో నా భార్యని తప్ప ఇంకే ఆడదాన్ని ముట్టలేదు, తెలుసా?”

“నా కెలా తెలుసు?”

“ఊళ్ళో చెప్పుకోగా వినలేదా?”

“.....”

“ఇప్పుడు... ఈ వయసులో... నీ మీద మనసు కలిగిందంటే-నువ్వెంత అందమైనదానివో ఊహించు! ఈ అందం నా సొత్తు కావాలి! ఇంకెవరి సొత్తు కాకూడదనిపించింది! నా సొత్తును నేనెంత అపురూపంగానైనా చూచుకొంటాను! అందలం ఎక్కిస్తాను! ఈ ఊళ్ళో కన్నెత్తిచూసే మగవాడుంటాడా ఇక? నువ్వు నా దానివి అయితే..... ఏలోటూ ఉండదు! ఆలోచించుకో, నా దానివి అవుతావో, ఈ ఊరి తోడేళ్ళ

వాతబడతావో! నీ ఇష్టంలేకుండా నిన్ను తాకే మొరటుమనిషిని కాదు!”

“దొరగారూ!” ఆ క్షణంలో రత్న మనసులో చెలరేగిన అలజడంతా స్వరంలో ప్రతిధ్వనించింది. “మీరు నాకు అండగా నిలబడితే, నేను మీ మనిషినని ప్రపంచానికి చెప్పుకోగలిగితే నన్ను మీకు అర్పించుకొంటాను! నాకు కావలసింది ఇప్పుడు ఒక బలమైన రక్షణ!”

“నా మనిషివి అయినాక నిన్ను అన్యాయం చేస్తానా?” దొరగారు లేచి వచ్చిమోహవివశంగా రత్నని చేతుల్లోకి తీసుకొన్నారు:

వారంరోజుల తరువాత దొరగారు పట్నం బయల్దేరుతూ, “వారం పది రోజుల్లో తిరిగివస్తాను! తరువాత కార్యక్రమం నిర్ణయిస్తాను... మన మధ్య సంగతి ఇప్పుడే బయటపెట్టాడు! గొంతు కుటుంబానికి చెందిన వాడిని! భార్య పిల్లలున్నవాడిని! చాలా జాగ్రత్తగా వ్యవహరించాల్సిన విషయ మిది!” అన్నారు, రత్న చురుకంపట్టి పైకెత్తుతూ

“నన్ను అన్యాయం చేయరుకదా?” రత్న కళ్ళలో నీళ్ళు చిందాయి.

“ఛఛ! ఎంత మాటన్నావు!”

దొరగారు పదిరోజుల తరువాత మళ్ళీ వచ్చారు. వారంరోజులు గడిపారు.

రత్న ఆ బంగళాలో తిరగడం ఎవరికీ ఏం అనుమానం కలుగలేదు! ఎందుకంటే, ఆమె తల్లి ఆ బంగళాలో పనిపాటలు చేసే దాసి! తల్లికి సాయంగా కూతురువచ్చి చేస్తూంది అనుకొన్నారు.

ఇలాగే ఓ ఆరు నెలలు గడిచాయి.

“పట్నం తీసికెళ్ళడానికి పరిస్థితుల్ని సానుకూలం చేస్తున్నాను!” అంటూ చెబుతున్నారు దొరగారు. తన భార్యకి హతాత్తుగా సుస్తీ చేసిందని, డాక్టర్లు

యువ దీపావళి ప్రత్యేక సంచిక

కొంటున్నవాడు, దీపం అర్పేసి పడుకోబోతున్నాడు. తలుపులు మూస్తూంటే ఎవరో కుర్రవాడు పరిగెత్తుకు వచ్చాడు.

“దేవకి మిమ్మన్ని ఓసారి అర్జంటుగా రమ్మందండి! వాళ్ళేదో ఆపదలో ఉన్నారట! అర్జంటుగా జయదేవ్ పంతులుగారిని తీసుకురారా అని నన్ను పంపింది!” పరిగెత్తుకు వచ్చినట్టుగా వగరుస్తున్నాడు.

జయదేవ్ ఆందోళనగా, “ఆపదా? ఏమైందిరా?” అనడిగాడు.

“ఏమోనండి! నాకు తెలియదు!” వాడు వచ్చినంత స్పీడ్ గా పరిగెత్తాడు.

జయదేవ్ కి ఒక్క నిమిషం ఎటూ పాలుపోలేదు. ఎన్నడూ దేవకి ఇంటికి వెళ్ళలేదు! పైగా రత్న సంగతి ఊరంతా పొగలా వ్యాపించింది. ఇంత రాత్రివేళ ఆడవాళ్ళుండే ఇంటికి వెళ్ళడం ఎంతవరకు సమంజసం? ఉదయం వెళ్ళి ఏ సంగతీ తెలుసుకొంటే సరిపోదూ?

నిజంగా ఆపదలో ఉన్నారేమో! తీరికగా ఉదయం వెడితే జరగాల్సిన అనర్థం జరిగిపోతే?

మొన్న శివాలయంలో కనిపించి, తన గోడంతా చెప్పుకొని, ‘నాకు చావొక్కటే మార్గం కనిపిస్తోంది, పంతులు గారూ!’ అంటూ విలపించింది రత్న.

పాపం! ఇద్దరూ ఆడవాళ్ళు! ఏం ఆపదలో చిక్కుకొన్నారో?

మగవాడు తను! ఏ రాత్రి ఎక్కడికి వెడితే తనకొచ్చే నష్టం ఏమిటి?

టార్పీ తీసుకొని తలుపుకు తాళం పెట్టి బయలుదేరాడు జయదేవ్.

ఊరంతా అప్పుడే నిద్రలోకి వరిగిపోతూంది! దారి పొడువునా ఇళ్ళ తలుపులన్నీ మూసి ఉన్నాయి. దేవకి మాత్రం ఇంటిముందు అరుగుమీద కూర్చొని ఉంది.

జయదేవ్ అంతదూరంలో ఉండగానే గుర్తుపట్టి, “కొంచెం ఇలా రండి,

పంతులూ! దానికి కొంచెం బుద్ధిచెప్పి పొండి! కంట్లో వత్తులు వేసుకొని కాపలా కూర్చొన్నాను!” అని పిలిచింది.

“ఏం జరిగింది?” అంటూ దేవకితో లోపలికి అడుగుపెట్టాడు జయదేవ్.

“నూతిలో పడతానంటూ తయారైంది! సాయంత్రం నుండి కాపలా ఉన్నాను!”

“ఎందుకని?”

“మీకు తెలియకుండా ఉంటుందనుకోను! దొరగారు నా బిడ్డ జీవితంతో ఆడుకొన్నారు, బాబూ! ఇప్పుడు తనకేం సంబంధం లేదని వెళ్ళిపోయాడు! అది ఇప్పుడు వట్టి మనిషి కూడా కాదు. ఈ అవమానం భరించేకంటే ఈ లోకం నుండి తప్పకోవడం హాయి అంటుంది! ఈ రోజు ప్రొద్దుటినుండి అదే ప్రయత్నంలో ఉంది! అది పోయాక నాకీ ప్రపంచంలో ఏముంది, బాబూ!” అని ఏడవసాగింది దేవకి.

“చచ్చి సాధించేదేమిటట?”

“అదే మాట ఆ మూర్ఖురాలికి కొంచెం చెప్పిపొండి!”

“ఎక్కడుంది రత్న?”

“ఆ గదిలో ఉంది. పిలుస్తానుండండి!”

అంతలో తలవాకిలి ఎవరో మూసేసారు అవతలినుండి.

“ఎవరూ, బయటి నుండి తలుపులు మూసేది?” దేవిక బిగ్గరగా అరిచింది.

జయదేవ్ కి అంతా ఆయోమయం అయిపోయింది.

“రండి! ఊరంతా లేచిరండి! ఈ తల్లికూతుళ్ళ నాటకాలు ప్రత్యక్షంగా చూద్దరు రండి! దీని బిడ్డకు కడుపు దొరగారు చేశారో, ఎవరు చేశారో ఇప్పుడు చూస్తే మీకే తెలుస్తుంది!” పెద్దగొంతుకతో అరిచి జనాన్ని ప్రోగు చేయసాగాడు రంగరాజు. చుట్టుప్రక్కల ఇళ్ళ తలుపులన్నీ తెరుచుకొన్నాయి.

నిశ్చేష్టుడై పోయాడు జయదేవ్. “నా దగ్గరికి పిల్లవాడిని పంపించింది నువ్వేనా?” దేవకిని అడిగాడు.

“పిల్లవాడినా? నే నెప్పుడు పంపించాను, బాబూగారూ! మీరే వస్తే దేవుడు పంపించినట్టుగా వచ్చారని సంతోషపడ్డాను! ఇంట్లోకి పిలిచాను!”

జరిగిన మోసం తెలిసిపోయింది జయదేవ్ కి. తెలిసేసరికి జరగాల్సిన అనర్థం జరిగిపోయింది.

జనం బాగా ప్రోగయ్యాక తలుపులు తెరిచాడు రంగరాజు.

ఇంత అవమానం భరించలేనట్టుగా రత్న గదిలోకి పరిగెత్తి భళ్ళున తలుపులు మూసుకొంది.

“లోపల ఏం అఘాయిత్యం తలపెడుతుందో నా కూతురు!” శోకాలు పెట్టసాగింది దేవకి.

“రత్నా! తలుపు తిమ్మ! ఈ అపవాదు ఏదో నేను తేల్చేస్తాను. అనవసరంగా నువ్వేం అఘాయిత్యం చేయబోకు!”

జయదేవ్ ఎంత పిలిచినా తలుపు తీయలేదు రత్న.

దేవకి కూడా ఎంతో బ్రతిమాలి పిలిచింది.

ఇదంతా ఏదో నాటకాన్ని చూస్తున్నట్టుగా వినోదంగా చూస్తున్నారు జనం.

జయదేవ్ ఇహ లాభంలేదని తలుపులు బ్రద్దలుకొట్టటం ప్రారంభించాడు.

రత్న లోపల నిజంగానే ఆత్మహత్యా ప్రయత్నంలో ఉంది!

చీర ఉయ్యాలకాళ్ళకు వేసేసరికి ఆమెకు ముఖమంతా చెమటలు పోశాయి. ఉయ్యాలకాళ్ళకు చీర గట్టిముడివేసి, తన మెడకు ఉరి తయారుచేసుకొంది. ఎంత మాత్రం ఆలస్యం చేయకుండా ఉరి మెడకు తగిలించుకొని, చప్పున కాళ్ళకింది ఆధారాన్ని తన్నేసింది

యువ దీపావళి ప్రత్యేక సంచిక

కాని, ఆమె అనుకొన్నట్టుగా ఉరికి వేళాడిపోలేదు. గొంతు బిగుసుపోలేదు.

ఆమె నడుం జయదేవ్ చేతుల్లో వాలిఉంది.

ఎవరో గబగబా స్టూలుఎక్కి రత్న మెడకున్న చీరముడిని విప్పేశారు.

“నన్నెందుకు బ్రతికిస్తారు? నన్ను చచ్చిపోనివ్వండి. బ్రతికిఉండి నేనీ నరకం పడలేను!” జయదేవ్ చేతుల్లో రత్న పెనుగులాడసాగింది.

“బొందె పోయినా నింద పోదుకదా? చచ్చి సాధించేదేమిటిట?”


“ఈ నిందతో ఈ బొందెను భరించడం సాధ్యం కాదు, పంతులూగారూ!”

“నువ్వు వెళ్ళిపోతావు! మరి నా సంగతి? ఈ నింద నాకు శాశ్వత మౌతుంది కదా?”

రత్న నిస్సహాయంగా చూసింది: “మీ మీదపడ్డ నిందను తొలగించడానికి నేనేం చేయగలను?”

“నిందను నిజం చేసేద్దాం! సరేనా?” ఇంత వరకు సీరియస్ గా ఉన్న జయదేవ్ ముఖంలో నవ్వు ఉదయించింది. బయటికి వచ్చి నిలబడి అందరికీ చేతులు జోడించాడు. “ఇంత రాత్రివేళ చాలా శ్రమపడి వచ్చారు. ఇక వెళ్ళండి. అయితే వెళ్ళేముందు ఒక శుభవార్త వినిపోండి: రత్నను నేను త్వరలోనే వివాహం చేసుకోబోతున్నాను!”

తెల్లబోవడం రంగరాజు వంతు



అయింది! చూడవచ్చిన ప్రజలకు అయోమయం అయింది:

“రత్న భర్తను పొగొట్టుకొన్న అభాగిని! ఈ ఊళ్ళో చాలామంది మగవాళ్ళు ఆమెను పొందాలని చూసినవాళ్ళే! తన బ్రతుకు కుక్కలు చింపిన విస్తరి అవుతుందేమోనని భయపడి ఆమె దొరగారిని ఆశ్రయించింది. అర్పించుకొంది. కాని, దగా చేశారు ఆయన! దొరగారు దొంగలా పారిపోయారు:

“మన ముందే అన్యాయమైన అభాగిని రత్న. ఆమెకు న్యాయం జరుగవద్దా? దొరగారిని తీసుకువచ్చి తప్పు ఒప్పించడంవల్ల జరుగదు న్యాయం! ఏ అండ కోరుకొని ఆమె దగాపడిందో,

ఆ అండ ఆమె కివ్వడంవల్లే ఆమెకు న్యాయం జరుగుతుంది. ఆ అండనే నివ్వాలనుకొంటున్నాను! ఆమెను వివాహం చేసుకోవాలనుకొంటున్నాను. కేవలం మానవతా దృక్పథంతో తీసుకొన్న నిర్ణయ మిది!”

“ఎవరో ఒడిగట్టిన పాపాన్ని మీరెందుకు మోస్తారు, బాబూ?” ఎవరో అన్నారు.

“భగవంతుడి సృష్టి! అప్పుడే దానికి పాపం పుణ్యం అంటడం ఏమిటి? పాపపుణ్యాలకు, రాగద్వేషాలకు అతీతమైన మనసుతో తీసుకొన్న నిర్ణయ మిది? ఇదే మనసుతో ఆమెతో జీవితం పంచుకోగలను!” మృదు గంభీరమైన స్వరంతో ముగించి లోపలికి వచ్చాడు జయదేవ్.

